

7th March 1964]

சட்டப்பேரவை, நகராட்சிமன்ற அங்கத்தினர்களின் சொத்து

* 177 கேள்வி.—திரு. இராம அரங்கண்ணல் : கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சட்டசபை மெம்பர்களாகவும் சட்டமன்ற மெம்பர்களாகவும் நகராட்சி மன்ற உறுப்பினர்களாகவும் தேர்ந்தெடுக்கப்படுபவர்களிடமிருந்து அவர்களுடைய சொத்தின் மதிப்பைக் கணக்கெடுக்க உத்தேசமுண்டா?

THE HON. SRI M. BHAKTHAVATSALAM : The Government have no such intention.

திரு. செ. மாதவன் : அரசியலில் ஈடுபட்டிருக்கக்கூடியவர்கள் அவர்களுடைய அதிகாரத்தை உபயோகித்து தங்கள் சொத்தை பெருக்கிக்கொள்கிறார்கள் என்கின்ற குற்றச்சாட்டு நாட்டில் பரவலாக இருக்கிறது. ஆகவே இதை அறிந்து கொள்ளுகின்ற வகையில் ஒரு சட்டம் கொண்டுவர அரசாங்கம் முன்வருமா?

கனம் திரு. எம். பக்தவத்சலம் : இது பரவலாக இருக்கிறது என்று நான் கருதவில்லை. வேண்டுமென்றால் சிற்சில இடங்களில், சிற்சில துறைகளில் இந்த எண்ணம் இருப்பதாகக் கூறலாம். தற்போது இந்த மாநில அரசாங்கத்திற்கு இம்மாதிரியான ஒரு சட்டம் கொண்டு வருவதாக உத்தேசமில்லை.

திரு. செ. மாதவன் : கனம் தலைவர் அவர்களே, அரசாங்க அதிகாரிகள் தங்களுடைய சொத்துக்களைப்பற்றி விவரம் கொடுக்க வேண்டும் என்ற ஒரு விதி இருக்கிறது. அந்த முறையில் தேர்ந்தெடுக்கப்பட்டு வந்திருக்கின்ற அங்கத்தினர்களுடைய சொத்துக்களையும் கணக்கெடுக்கவேண்டும். என்ற ஒரு விதியைக் கொண்டு வருவதற்கு சர்க்கார் முன் வருமா?

கனம் திரு. எம். பக்தவத்சலம் : அத்தகைய உத்தேசம் இப்போது அரசாங்கத்திற்கு இல்லை.

திரு. டி. கார்ச்சா கவுடர் : ஸார், தற்போது நியமித்திருக்கின்ற லஞ்ச ஊழல் ஒழிப்பு அதிகாரி, பொதுஜனப் பிரதிநிதிகள் லஞ்சம் முதலிய குற்றங்களைப் புரிந்தால், அவர்களை விசாரிப்பதற்கு இந்த அதிகாரிக்கு அதிகாரம் கொடுக்கப்பட்டிருக்கிறதா?

கனம் திரு. எம். பக்தவத்சலம் : கனம் தலைவர் அவர்களே, எங்கு லஞ்சம் இருந்தாலும், அதை விசாரிப்பதற்கு இந்த அதிகாரிக்கு வாய்ப்புண்டு.

திரு. அ. சேனாபதி கவுண்டர் : தலைவர் அவர்களே, சொத்து மதிப்பீட்டுக்கு விதி இருக்க வேண்டும் என்று சொல்வதைப் பார்த்தால், அரசியலுக்காகத் தங்கள் சொத்தை இழந்தவர்கள் இருக்கிறார்கள். அவர்களுக்கு நஷ்டஈடு கொடுக்கவும் ஏற்பாடு செய்யப்படுமா?

கனம் திரு. எம். பக்தவத்சலம் : அரசியல் தியாகிகளுக்கு ஓரளவு நிவாரணம் அளிக்கப்பட்டு வருகிறது.

[7th March 1964

திரு. து. ப. அழகமுத்து : தலைவர் அவர்களே, இதற்காக சட்டம் கொண்டு வரப்போவதில்லை என்று அமைச்சர் அவர்கள் சொல்லுகிறார்கள். இருந்தாலும் கொள்கை அளவிலாவது இம் மாதிரி ஒரு விதி இருக்கவேண்டும் என்பதை அரசாங்கம் ஒப்புக் கொள்கிறதா?

கனம் திரு. எம். பக்தவத்சலம் : இதில் கொள்கை அளவு ஒன்றும் இல்லை. காங்கிரஸ் கட்சி இதைப்பற்றிக் கவனம் செலுத்திக் கொண்டிருக்கிறது.

* பஞ்சாயத்து யூனியன் தலைவர்கள் .

* 178 கேள்வி.—**திரு. மு. பொ. வடிவேல் :** கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பஞ்சாயத்து யூனியன் தலைவர்களில் சிலர் சட்டசபை அங்கத் தினராகவும் இருப்பதால் சட்டசபைக் கூட்டம் நடக்கும்போது தலைவர், தலைமை இடத்தில் இல்லாத காரணத்தால் அவரின் கையொப்பம் பெறமுடியாத நிலையில் சில வேலைகள் தடைபடுவதால் தலைவரின் எழுத்தரை அந்தக் காலங்களில் மட்டும் சென்னைக்கு அனுப்பி அவசரக் கடிதங்களைத் தலைவர் பார்வையிட அனுமதி தர விதிகளைத் திருத்தும் உத்தேசம் அரசாங்கத்திற்கு உண்டா?

கனம் திரு. சே. ம. அ. மஜீத் : அத்தகைய உத்தேசம் எதுவும் அரசாங்கத்தின் பரிசீலனையில் இல்லை.

SRI C. CHIRANJEEVULU NAIDU : Will the Government consider the desirability of so amending the Act as to prohibit M.L.As from contesting as chairmen of panchayat union councils and presidents of panchayats?

THE HON. SRI S. M. A. MAJID : No, Sir.

Village Courts

* 179 Q.—**SRI R. S. VEERAPPA CHETTIAR :** Will the Hon. the Minister for Food be pleased to state—

(a) whether the Government are aware of the difficulties and hardships of the public in view of the fact that Village Courts do not function; and

(b) if so, whether there is any proposal to vest powers in the Village Headmen as per the Panchayats Act, 1958?

கனம் திரு. ந. நல்லசேனாபதி சர்க்கரை மன்றாடியார் :

(அ) ஆம்.

(இ) அத்தகைய உத்தேசம் எதுவும் இல்லை.